

قَالَ النَّبِيُّ ﷺ

يَلْغُو عَنِّي وَكَوْ آيَةً (رواه البخاری)

ماخوذ

مواعظ حکیم الامت (محشی)

جلد ۲

وعظ

حقوق المعاشرت

(باہمی زندگی کے حقوق)

از افادات

حکیم الامت مجدد امت حضرت مولانا اشرف علی تھانوی قدس سرہ

حواشی

مولانا ظلیل احمد تھانوی

شعبہ نشر و اشاعت جامعہ دارالعلوم الاسلامیہ

کامران بلاک علامہ اقبال ٹاؤن لاہور نمبر ۱۸

فون پُرانی انارکلی: ۷۳۵۳۷۲۸ کامران بلاک: ۴۴۸۰۶۰ ۵۲۲۲۲۱۳

بار اول
۳۳۰۰

قَالَ النَّبِيُّ صَلَّى اللَّهُ عَلَيْهِ وَسَلَّمَ
يَلْعَوُا عَنِّي وَلَوْ آيَةً
(رداء البخاری)

سلسلہ تبلیغ
۴۷

حقوق المعاشرت

(باہمی زندگی کے حقوق)

— از افادات —

حکیم الامتہ مجدد الملتہ حضرت مولانا اشرف علی تھانوی قدس سرہ

عنوانات و حواشی

مولانا خلیل احمد تھانوی

شعبہ نشر و اشاعت جامعہ دارالعلوم اسلامیہ

کامران بلاک علامہ اقبال ٹاؤن لاہور

نمبر
۱۹۹۶ء

فون کامران بلاک : ۴۳۸۰۶۰ — ۵۲۲۲۲۱۳
زون پُرانی اندرگلی : ۷۳۵۳۷۲۸ —

رجب المرجب
۱۴۱۸ھ

حقوق المعاشرت

صفحہ	عنوانات	نمبر شمار
	حقوق المعاشرت	
۲	تمہید	۱
۳	معاشرتی حدود	۲
۵	مستغرق آداب	۳
۸	آداب معاشرت کی بہترین مثال	۴
۹	ادب سکھانے کے لیے سختی کی اجازت	۵
۱۰	آداب سلام و مصافحہ	۶
۱۱	علماء سے مسائل کی علت دریافت نہ کرنی چاہیے	۷
۱۲	آداب مصافحہ	۸
۱۵	سفارش کرنے کے آداب	۹
۱۶	آداب دعوت	۱۰
۱۸	پکارنے کے آداب	۱۱
۱۹	قبول دعوت کے آداب	۱۲
۲۲	مزاج پر سی کے آداب	۱۳
۲۳	خمر کت جنازہ اور تعزیت کے آداب	۱۴
۲۴	خلاصہ و غلط	۱۵

حقوق المعاشرت

بسم الله الرحمن الرحيم

الحمد لله حمده و نستعينه ونستغفره و نؤمن به و نتوكل عليه ونعوذ
بالله من شرور انفسنا ومن سيئات اعمالنا من يهده الله فلا مضل له ومن
يضلله فلا هادي له ونشهد ان لا اله الا الله وحده لا شريك له ونشهد ان سيدنا
ومولانا محمداً عبده ورسوله صلى الله عليه وسلم.

اما بعد: فاعوذ بالله من الشيطان الرجيم بسم الله الرحمن الرحيم.
يا اهل الكتاب لا تغفلوا في دينكم غير الحق ولا تتبعوا اهواء قوم قد ضلوا
من قبل واصلوا كثيراً واصلوا عن سواء السبيل ((المائدة آیت ۷۷)).
(آپ فرمائیے کہ اے اہل کتاب تم اپنے دین میں ناحق کا غلومت کرو اور ان
لوگوں کے خیالات پر مت چلو جو پہلے خود بھی غلطی میں پڑ چکے ہیں اور ابھی بہتوں کو
غلطی میں ڈال چکے ہیں اور وہ لوگ راہِ راست سے دور ہو گئے تھے۔

تہذیب

پہلے میں نے ایک وعظ میں کچھ حقوق کے متعلق بیان کیا تھا کہ ایک
مسلمان کے دوسرے مسلمان پر کتنے حقوق ہیں اور وہ چند ہیں۔ سلام۔ حاجت الہامی
بر دو معنی کے اعتبار سے یعنی دعوت قبول کرنا اور بلائے تو جواب دینا۔ چھینکنے
کے وقت الحمد للہ کہنے تو جواب دینا۔ بیمار ہو تو بیمار پر سی کرنا۔ مر جائے تو
جنازے میں شریک ہونا یہ تو حاضر ہونے کی حالت کے ہیں اور بعض ایسے حقوق
ہیں جو غائب ہونے کے وقت میں مثلاً اس کی غیبت کو دفع کرنا، اس پر کوئی بہتان

ہاندھے اس کا دور کرنا وغیرہ میں نے وعدہ کیا تھا کہ ان حقوق کے ضروری آداب کسی موقع پر بیان کروں گا۔ سو ان حقوق کے متعلق بعض ضروری آداب کو آج بیان کرتا ہوں۔

معاشرتی حدود

جاننا چاہیے کہ اخلاق اور معاشرت کے بھی کچھ حدود و قوانین ہیں مثل احکام نماز روزے وغیرہ کے جن کی کمی بیشی سے افراط تفریط^{۱۱} میں جھٹکا ہو کر ادائے حقوق سے آدمی قاصر رہتا ہے۔ پس جس طرح چار رکعت والی نماز پانچ رکعت یا تین رکعت پڑھنے سے ادا نہیں ہوتی اور عصر کی نماز ظہر کے وقت پڑھنے سے نہیں ہوتی یا جیسے رکوع میں قرأت جائز نہیں بلکہ اور گناہ ہے یا جیسے روزہ عصر تک روزہ نہیں ہوتا اور نیز عشا تک روزہ رکھنے سے معصیت^{۱۲} لازم آتی ہے اسی طرح حقوق معاشرت^{۱۳} و اخلاق کے بھی حدود ہیں کہ ان میں کمی بیشی کرنے سے قبیح^{۱۴} کام اور کتاب لازم آتا ہے اس لیے ان کے آداب اور حدود کا جاننا ضروری ہے آج کل ہا بھی برتاؤ کے طرز سے صاف معلوم ہوتا ہے کہ احکام معاشرت سے اکثر کو ناواقف ہے گویا اس کو دین ہی سمجھتے نہیں اس لیے اپنی رائے میں جو آیا کر لیا اس لیے اس کے احکام کی تحقیق بھی نہیں کرتے اور بعض جانتے والے معاشرت اور اخلاق میں کمی اور تفریط^{۱۵} کو تو برا جانتے ہیں مگر افراط^{۱۶} کو برا نہیں جانتے بلکہ مطلقاً کثرت کو مطلوب اور محبوب سمجھتے ہیں حالانکہ اوپر غلو کے مذموم^{۱۷} ہونے سے معلوم ہو چکا ہے کہ جس طرح کمی بری ہے اسی طرح زیادتی بھی بری ہے مثلاً سلام ہے کہ لوگ اس میں کتنی زیادتی کرتے ہیں کہ ذکر قرآن، خطبہ، اذان وغیرہ

۱۔ کمی زیادتی ۲۔ گناہ ۳۔ رہن سہن ۴۔ برائی ۵۔ کمی کرنے کو ۶۔ زیادتی ۷۔ برا

سب میں آتے جاتے سلام کرتے ہیں مثلاً مشہور ہے اوچھے نے سیکھا سلام نہ صبح دیکھے نہ شام اس قسم کے افراط بھی دین میں پسندیدہ نہیں بلکہ حدود سے تجاوز اور غلو فی الدین ہے جس کو اس آیت لا تغلوا فی دینکم (اپنے دین میں غلومت کرو) میں منع فرمایا گیا ہے اس کی مثال نسخے کی سی ہے سمجھنا چاہیے مثلاً طبیب نسخے میں ۶ ماشے کوئی دوا لکھے تو اگر یہ خیال کر کے کہ یہ جیز جب طبیب نے لکھی ہے تو مفید ضرور ہے زیادہ ڈالنے سے اور زیادہ فائدہ ہوگا کوئی شخص وزن بڑھاوے تو وہ دوا ہرگز مفید نہ رہے گی کیونکہ نفع مقدار خاص کے ساتھ مشروط^۱ تھا اسی طرح شریعت جب طب روحانی ہے تو اس کے احکام کی مثال نسخے کی سی سمجھنا چاہیے تو اس میں کمی بیشی کرنے سے ضرور نقصان ہوتا ہے اللہ تعالیٰ فرماتے ہیں۔ تِلْكَ حُدُودُ اللَّهِ فَلَا تَعْتَدُوهَا^۲ (یہ اللہ تعالیٰ کے حدود ہیں ان سے آگے نہ بڑھو) آداب و حقوق کے بیان کرنے کا وعدہ میں نے کیا تھا اس لیے آج اس کا ایفاء کرتا ہوں کیونکہ یہ بھی ضروری ہے اور ایفاءئے وعدہ بطور دین کے واجب الذمہ ہو جاتا ہے اور لوگ اس میں بھی سستی کرتے ہیں اور اس کی پرواہ نہیں کرتے بلکہ بعض اوقات بعض ایسے حقوق کا جو کہ دراصل کم درجہ کے ہیں یعنی بڑے حقوق سے زیادہ شرع^۳ نے اہتمام کیا ہے کیونکہ ضروری حقوق کو تو خود ہی لوگ ضروری سمجھ کر ادا کر لیں گے مگر جن حقوق کو بھلا سمجھ رہے ہیں ان میں ضرور کوتاہی کریں گے اس لیے ان پر خاص تنبیہ کی جاتی ہے اور یہی نکتہ ہے قرآن میں وصیت کو دین^۴ پر ذکر میں مقدم کرنے کا چنانچہ ارشاد ہے من بعد وصیة یوصی بہا اودین^۵ حالانکہ شرعاً تمیز و تکضیں کے بعد سب سے مقدم دین ہے اور اس کے

۱- دوا کا فائدہ اس مقدار مخصوص کے استعمال ہی سے ہوگا ۲- البقرہ آیت ۲۲۸-۳ شریعت ۳- ۴ من

۵- النساء آیت ۱۲ ترجمہ: وصیت کرنے کے بعد جس کی وصیت کر دی ہاں لے یا ورنہ ۱۶ من ۱ کے بعد

وصیت مگر ذکر میں اللہ تعالیٰ نے وصیت کو اس لیے مقدم فرمایا کہ لوگ وصیت کے باب میں تساہل^(۱) زیادہ کرتے ہیں اور قرض تو سب ہی کے نزدیک ضروری ہے پھر اس کے مطالبہ میں جبر^(۲) کرنے والے بھی موجود ہیں اور وصیت فی نفسہ تبرع^(۳) ہے۔ اس میں جبر کرنے کا کسی کو حق نہ تھا اس لیے وصیت کو ذکر میں مقدم کر کے تنبیہ کر دی کہ دیکھو اس کا بہت بہت خیال رکھنا، خیر یہ ایسا ہے^(۴) وعدہ کا ذکر بطور جملہ معترضہ کے ہو گیا تھا۔

متفرق آداب

اب آداب ان حقوق کے بیان کیے جاتے ہیں ایک سلام ہے کہ یہ کفایہ کے طور پر سنت ہے مگر اس میں یہ بے احتیاطیاں کی جاتی ہیں کہ ایک تو یہ نہیں دیکھا جاتا کہ یہ وقت سلام کا ہے یا نہیں بعض اوقات سلام ممنوع بھی ہے مثلاً عبادت کے وقت خواہ وہ ذکر ہو یا قرآن یا نماز۔ سلام ممنوع ہے کیونکہ ایسے وقت سلام کرنا خدا تعالیٰ کی طرف سے بٹا کر اپنی طرف مشغول کرنا ہے اس کی مثال ہے جیسے کوئی شخص حاکم کے پاس بیٹھا ہو اس سے باتیں کر رہا ہو ایک دوسرا شخص اس کو اپنی طرف مشغول کرنا چاہے کیا یہ خلاف آداب نہ ہو گا۔ ایک بزرگ فرماتے ہیں کہ جو شخص مشغول خدا کو اپنی طرف مشغول کرنا چاہتا ہے ادرکہ الحق فی الوقت (پہنپتا ہے اس کو غضب الہی اسی وقت) ہاں اگر ضرورت شدید آپڑے تو اس وقت ذکر کو چھوڑ کر دوسرا کام کرنا یہ اور بات ہے مثلاً نابینا کنویں میں گرنے لگے تو ایسے وقت میں نماز بھی توڑ کر اس کو بچانا ضروری ہے اور یاد رکھنا چاہیے کہ جیسے ذکر کے وقت سلام ممنوع ہے ایسے ہی کوئی حرکت جس سے دل

بٹ جائے ممنوع ہے مثلاً اس کو آگاہ کرنے کے لیے کھٹکارنا کھانا یا اس کی عین پشت^{۱۱} کے چپھے بیٹھ جانا کہ اس سے دوسرے آدمی کی طبیعت پریشان ہوتی ہے اپنے اوپر قیاس کر کے دیکھ لینا چاہیے۔

آنچہ بر خود نہ پسندی بردیگراں پسند

(جو اپنے لیے ناپسند سمجھتے ہو دوسروں کے لیے پسند مت کرو)

بعض لوگ بیٹھ^{۱۲} چپھے بیٹھنے کو ادب سمجھتے ہیں حالانکہ ادب و ایسی چیز نہیں کبھی نہیں ہو سکتا جس میں تکلیف ہو وہ تو بے ادبی ہوتی۔

بہشت آنجا کہ آزار سے نہا شد کے راہا کے کار سے نہا شد

(وہ جگہ جہاں تکلیف نہ جنت ہے کسی کو کسی سے کوئی غرض نہ ہو)

جو لوگ ایسا کرتے ہیں اگر کوئی شخص ان کے چپھے اسی طرح آکر بیٹھ جائے تب حقیقت معلوم ہو جائے۔ بعض نے ان معنائیں کے بیان کرنے پر اعتراض کیا کہ تمہارے مزاج میں تو انگریزی انتظام ہے افسوس ہے۔ در مختار تو کوئی انگریزی کتاب نہیں۔ آج تو اس میں سلام کے یہ آداب مذکور دکھے ہیں۔ اسی طرح بعض لوگ ذکر کے وقت دوسرے آدمی کو انتظار میں نکلتے رہتے ہیں اس سے بھی طبیعت پریشان ہوتی ہے بلکہ اگر انتظار کرنا ہو ایسی جگہ انتظار کرنا چاہیے کہ ذکر اس شخص کو نہ دیکھے تاکہ اس کا قلب پریشان نہ ہو اور یہ شخص اس کو دیکھ سکے اسی طرح بعض لوگ اور جگہ محدود ہونے کے عین بیٹھ چپھے نیت باندھ کر کھڑے ہو جاتے ہیں سو اول تو یہ مشابہ شرک ہے دوسرے کسی آدمی کو مقید و مہبوس^{۱۳} کر دینا کہ جب تک یہ سلام نہ پھیریں وہ غریب کہیں جا بھی نہیں سکتا کون عقل کی بات ہے یعنی بنیال^{۱۴} فیض لینے کے چپھے بیٹھ جاتے ہیں۔ سو یاد رہے فیض

دینے کی حالت میں نہیں ہو سکتا یہ سنت غلطی ہے کہ تکلیف بھی دیں اور فیض کی بھی تمار کھیں یہ واقعی بعضا ادب بھی تکلیف دہ ہوتا ہے تو ایسا ادب خود چھوڑ دینا چاہیے۔

دیکھئے حضرات صحابہ کرام خود رسول اللہ ﷺ کے لیے نہیں اٹھتے تھے چونکہ ان کو معلوم ہو گیا تھا کہ رسول اللہ ﷺ کو اس سے کراہت و ناگواری ہے۔ ادب یہی ہے کہ اپنے بزرگ کی رضا و خوشنودی کی کوشش کرے حتیٰ کہ اگر تصریح یا قرینے سے یہ معلوم ہو جائے کہ راہ میں ان کے ساتھ ہمارے چلنے سے تکلیف ہوتی ہے تو ساتھ بھی نہ جانا چاہیے۔ اسی طرح جوتا اٹھانے سے اگر تکلیف ہو تو جوتا بھی نہ اٹھائے۔

جناب مولانا فتح محمد صاحب مرحوم و مغفور کی حکایت ہے کہ جمعہ کے بعد مسجد سے باہر کو تشریف لے جا رہے تھے کہ ایک شخص نے آکر جوتا لینا چاہا مولوی صاحب نے تو اصلاً نہ دیا اس نے اصرار کیا۔ مولوی صاحب نے زور سے پکڑ لیا تو اس شخص نے ایک ہاتھ سے تو مولوی صاحب کا ہاتھ دبا یا اور دوسرے ہاتھ سے زور سے جھکاوے کر چمپین لیا دیکھئے کہ اس شخص نے ایک ذرا سے خیالی ادب کے لیے ان بزرگ کو کیسی اذیت اور تکلیف دی اور اس ادب سے بڑھ کر بے ادبی ہو گئی یہ سب نا سمجھی کی باتیں ہیں اور یہ باتیں بلکی نہیں ہیں اور گو یہ نماز روزہ کی طرح ارکان و شعائر اسلام سے نہیں لیکن اس حیثیت سے کہ اخلاق کا تعلق دوسروں سے ہے اور اس طور پر یہ حقوق العباد سے ہیں اس لیے ان میں خرابی اور افراط تفریط^{۱۲} کرنے سے نماز روزہ کی کوتاہی سے بھی زیادہ ان میں مواخذہ^{۱۳} کا اندیشہ ہے کیونکہ عبادات تو اللہ تعالیٰ کے حقوق ہیں ان میں اگر کچھ کمی ہو تو اللہ

تعالیٰ چونکہ کریم ہیں عفو^{۱۱} کی امید بعید نہیں مگر حقوق العباد صاحب حق کے ہیں، معاف کرانے سے معاف کرنے سے معاف ہوتے ہیں اس لیے ان کی رعایت بھی زیادہ ضروری ہے۔

آداب معاشرت کی بہترین مثال

چنانچہ حدیث شریف میں حضرت عائشہ صدیقہ رضی اللہ عنہا کا وہ قصہ جس میں آنحضرت ﷺ کا رات کو قبرستان کی طرف سے لے جانا اور حضرت کا پشت چپکے جانا مذکور ہے آداب معاشرت کے مستم بالشان ہونے کے لیے کافی دلیل ہے وہ قصہ یہ ہے کہ ایک رات کو آنحضرت ﷺ حضرت عائشہ صدیقہ رضی اللہ عنہا کے مکان سے قبرستان کو تشریف لے گئے انہوں نے سمجھا کہ شاید کسی اور بیوی کے ہاں تشریف لے جا رہے ہیں اور آنحضرت ﷺ کو یہ معلوم نہ ہوا کہ جاگتی ہیں کیونکہ علم محیط^{۱۲} صرف خدا نے تعالیٰ ہی کو ہے۔ اس لیے آنحضرت ﷺ بخیال^{۱۳} اس کے کہ حضرت عائشہ رضی اللہ عنہا کی آنکھ نہ کھل جائے آہستہ سے اٹھے اور آہستہ سے دروازہ کھولا اور آہستہ سے بند کیا (ان باتوں کا خیال رکھنا چاہیے کہ سونے والوں کو تکلیف نہ ہو اور قبرستان کی طرف تشریف لے گئے حضرت عائشہ رضی اللہ عنہا چونکہ جاگتی تھیں اور ان کا خیال تھا کہ شاید کسی اور بیوی کے ہاں تشریف لے گئے ہیں یہ بات ان کو بوجہ غایت تعلق و محبت^{۱۴} گوارا نہ ہوئی اور دبے پاؤں چپکے چپکے بولیں اور آپ لی شان محبوبیت تو اس درجہ تھی کہ حضرت عائشہ رضی اللہ عنہا کو یا آدمیوں کو تعلق عشق ہوتا ہو تو کیا عجیب ہے جبکہ حیوانات تک آنحضرت ﷺ کی محبت سے بیقرار تھے حج میں جب آنحضرت ﷺ نے سو

۱۔ معافی ۲۔ ہر قسم کا علم ۳۔ اس خیال کی وجہ سے ۴۔ بہت زیادہ تعلق اور محبت کی وجہ سے

اونٹ ذبح کیے ہیں جن میں ٹریسٹو اونٹ اپنے ہاتھ سے ذبح کیے تھے (اس سے قوت جسمانیہ کا بھی اندازہ ہو سکتا ہے) اونٹوں کی یہ حالت تھی کہ بیقرار ہو کر اپنی گردنیں جھکاتے تھے اور آپ کی طرف مشتاقانہ بڑھتے تھے کہ ہم کو ذبح کریں۔ حدیث میں ہے کہ کلہن یزورفن الیہ (ان میں سے ہر ایک آپ کی طرف جھپٹتا تھا) خوب کہا ہے۔

بہر آہواں صحرا سر خود نہادہ برکت ہامید آنگہ روزے بشار خواہی آمد
(اس امید پر کہ آپ بشار کو آئیں گے جنگل کے سب ہرنوں نے اپنا سر جستلی پر رکھ لیا ہے)

جب حیوانات کو یہ بیتیاری ہو تو حضرت عائشہ صدیقہ رضی اللہ عنہا کو تو خاص تعلق تھا ان کی بیتیاری کیا عجیب ہے۔ غرضیکہ حضرت عائشہ رضی اللہ عنہا پیچھے پیچھے قبرستان میں پہنچیں۔ آنحضرت ﷺ نے وہاں اموات کے لیے دعا فرمائی اور اس کے بعد گھر کی طرف لوٹے اور یہ بھی لوٹیں تو اب یہ آگے ہو لیں۔ آنحضرت ﷺ نے اپنے آگے آدمی دیکھ کر تعقیب کے لیے اس طرف تیز چلنا شروع کیا حضرت عائشہ رضی اللہ عنہا دوڑیں آنحضرت ﷺ نے بھی دوڑ کر آگے بڑھنا چاہا وہ اور دوڑیں اور گھر آ کر بستر پر چپکے سے لیٹ گئیں۔ حضرت ﷺ تشریف لائے تو پوچھا کہ سانس کیوں چڑھا ہوا ہے۔ الی آخر الحدیث۔

ادب سکھانے کے لیے سختی
کرنے کی اجازت ہے

بعض لوگوں کو ان آداب کی تعلیم بنسرورت ذرا سخت الفاظ سے کی جاتی

ہے (کیونکہ تعلیم کے لیے بعض حالات و بعض طبائع کے اعتبار سے ذرا سختی کی ضرورت ہوتی ہے) تو برامانتے ہیں اور اس کو اخلاق کے خلاف سمجھتے ہیں سو جان لینا چاہیے کہ بے تمیزی کی بات پر تشدد کرنا اور سختی سے تعلیم کرنا اخلاق کے خلاف نہیں ہے۔ کیونکہ حدیث میں ہے کہ ایک شخص نے آنحضرت ﷺ سے لفظ "کی نسبت پوچھا کہ اگر کوئی آورہ بکری ملے تو کیا کیا جائے آپ نے فرمایا کہ لے لینا چاہیے ورنہ کوئی اور یا کہ بھیرٹا لے لیگا۔ پھر ایک شخص نے اونٹ کی نسبت بھی یہی سوال کیا تو آنحضرت ﷺ ناخوش ہوئے اور تیزی سے جواب دیا اس سے معلوم ہوا کہ غصہ کرنا بے تمیزی پر جائز ہے۔

درشتی و نرمی بہم در بہ است چورگ زن کہ جراح و مرہم نہ است
(سختی اور نرمی ساتھ ساتھ اچھی ہوتی ہے جس طرح فصد کھولنے والا نشتر بھی لگاتا ہے اور مرہم بھی رکھتا ہے)

پس اصل اصول اخلاق کا یہ ہے کہ بلاوجہ کسی کو تکلیف و اذیت نہ پہچائے بعض لوگ گھر پر آکر تقاضے پر تقاضا اور آوازیں دینی شروع کرتے ہیں یہ بھی تکلیف دینا ہے۔ ان الذین بنا دونک من وراء الحجرات اکثرهم لا یعقلون (الحجرات آیت ۴) جو لوگ محروم کے باہر سے آپ کو پکارتے ہیں ان میں سے اکثروں کو عقل نہیں ہے۔

آداب سلام و مصافحہ

پہلے سے سلام کے آداب بیان ہو رہے تھے تو ایک ادب تو مذکور ہوا کہ طاعت و ذکر میں جو شخص مشغول ہو اس کو سلام نہ کرے۔ کیونکہ عامی کا اکرام جائز

نہیں اور ایک ادب یہ ہے کہ حاجت ضرور یہ یعنی بول و براز کی حالت میں سلام نہ کرے نیز کھانے پینے کی حالت میں سلام نہ کرنا چاہیے اس وقت اگر جواب دیا تو احتمال ہے کہ گلے میں پھندا پڑ جاوے اس بیان کے ضمن میں بہت آداب اور احکام آگئے پھر سلام کا مہتمم^۱ مصافحہ ہے اس کے بھی چند ضروری آداب بیان ہوتے ہیں سو جاننا چاہیے کہ مصافحہ اول لقاء میں بالاتفاق مسنون ہے اور رخصت کے وقت مختلف فیہ^۲ اور ان دو کے سوا تیسرا ثابت نہیں پس اس کے لیے بھی ضوابط و حدود مقرر ہوئے اور اس کی کیا تخصیص ہے ہر چیز کے واسطے خاص ضوابط اور فرائض ہیں کہ بدون^۳ ان کے وہ چیز درست نہیں ہوتی مثلاً نماز ہے اگر کوئی چار رکعت کی جگہ پانچ رکعت پڑھنے لگے تو صحیح نہیں ہوگی یا جمعہ منفیہ کے نزدیک دیہات میں پڑھنے لگے تو نہیں ہوگا یا حج مبہمی جا کر کرے تو نہیں ہوتا اسی طرح ہر امر میں ضابطہ اور قاعدہ ہے چنانچہ مصافحہ معافہ کے بھی قاعدے مقرر ہیں مثلاً عیدین اور جمعہ میں جو لوگ مفصل رسم جان کر مصافحہ یا معافہ کیا کرتے ہیں کہیں ثابت نہیں اور عیدین اور جمعہ کو اس میں کوئی دخل نہیں اس لیے یہ رسم بدعت ہے اس کو ترک کر دینا چاہیے۔

علماء سے مسائل کی علت دریافت نہ کرنی چاہیے

اور بھلا نیوالے علماء سے ایسے امور میں مزاحمت نہ کرنا چاہیے کہ صاحب اس کی کیا وجہ ہے یہ کیوں منع ہے کیونکہ دلائل کا سمجھنا آسان نہیں ہے اس کے لیے

۱۔ مکمل کرنے والا ۲۔ رخصت ہونے وقت مصافحہ کرنے میں اختلاط ہے کہ سنت ہے یا نہیں

خاص علوم کی بھی ضرورت ہے البتہ احکام بیشک آسان ہیں کہ مسئلہ معلوم کر لو اور عمل کر لو۔ باقی دلائل ہر شخص کے سمجھ میں نہیں آسکتے مگر عوام کے حال پر افسوس ہے کہ ہاوجود جہل کے علماء سے مقابلہ کرتے ہیں اصل یہ ہے کہ ان کے دل میں علماء کی وقعت نہیں ورنہ وقعت خود مانع ہوتی ہے مزاہمت سے دیکھو اگر کوئی انجینیئر کسی سرکاری عالی شان قیمتی عمارت کے گرانے کا حکم دیدے اور اس عیب و نقصان کی تفصیل نہ بیان کرے تو وہ عمارت فی الفور^۱ گرا دی جاتی ہے ذرا تا مل نہیں کیا جاتا کیونکہ اس کو ماہر و معتبر سمجھ کر اس کی اس تجویز کو ہا وقعت سمجھا جاتا ہے اور بڑا سے بڑا فاضل دل میں یوں جان لیتا ہے کہ جس بات کو انجینیئر کی عقل اور نظر معلوم کر سکتی ہے وہ میری سمجھ میں نہیں آسکتی افسوس علماء کو اتنا بھی نہیں سمجھا جاتا جتنا انگریز ڈاکٹر اور انجینیئر کو سمجھتے ہیں۔ احکام کا آسان اور دلائل کا مشکل ہونا ایسا ہے جیسا اقلیدس کا یہ دعویٰ سمجھنا تو چنداں دشوار نہیں کہ مثلث کے تین زوایے مل کر تین قانوں کے برابر ہوتے ہیں مگر اس کی دلیل ہر شخص کو آسان نہیں ہے^۲ اس کے جو اس کے مہادی^۳ جانتا ہو۔ بعض اس سے بڑھ کر شریعت میں ترمیم کی رائے دیتے ہیں اگر ایسی رائے دینے والوں کی باتیں مافی جاویں تو شریعت تو تمام مٹ کر رہ جائے اور ہمز کفر و دہریت کے اسلام کا نام بھی باقی نہ رہے ان رائے دہندگان کی بالکل ایسی مثال ہے۔

گر بہ میرونگ وزیر موش را دیواں کنند

ایں چنین ارکان دولت ملک را ویراں کنند

(بلی حاکم کتا وزیر اور چوہا دیوان ہو تو ایسے اراکین سلطنت ملک کو ویران کر دیر

یعنی نابالوں سے ملک برباد ہو جاتا ہے)

مسلمان من حیث مسلمان کا مشرب تو احکام الہیہ میں یہ ہے۔

زہاں تازہ کردن با قرار تو ^{نہ گنجینہ علت از کار تو}

(آپ کی ربوبیت کا اقرار کرنا آپ کے کاموں میں علتیں نکالنے کو مانع ہے)

افسوس یہ لوگ اتنا نہیں سمجھتے کہ وکیل سے قانون اور دفعہ پوچھی جاوے تو معقول ہے مگر بناء "قانون دریافت کرنا محض غیر معقول ہے اول تو اکثر وکیل جانتے ہی نہ ہوں گے اور جو جانتے ہیں وہ بھی کہہ سکتے ہیں کہ ہمارا فرض منسبی قانون بتلانا ہے نہ کہ علت قانون اگر بناء قانون کی تحقیق منظور ہے تو واضعان^{۱۲} قانون سے جا کر پوچھو اور تبدیل قانون کی رائے دینا اور اس میں بحث و گفتگو کرنا تو صریح انکار حکومت ہے افسوس حکومت دنیویہ کے قانون میں تو یہ مداخلت ناجائز سمجھی جاوے مگر شریعت کے احکام میں مداخلت کو سہل سمجھا جاوے حکیم، ڈاکٹر، سول سرجن جب کوئی نسخہ تجویز کرتا ہے اس سے کوئی نہیں پوچھتا کہ یہ نسخہ کیوں تجویز کیا ہے اس کی وجہ اور علت کیا ہے مگر علماء سے علتیں پوچھی جاتی ہیں اور جہتیں نکالی جاتی ہیں اصل یہ ہے کہ وہاں تو اصلہ اور شفا مقصود ہے اور یہاں یہ مقصود ہے نہیں ورنہ اطباء روحانی کے نسخہ کو بعد تحقیق ان کے طبیب ہونے کے بے چون و چرا^{۱۳} اپنی جاتے ان کے دلوں میں خود احکام ہی کی وقعت اور عظمت نہیں بلکہ احکام خداوندی کو کھیل بنا رکھا ہے احکام کا حال رسم و رواج کا سا سمجھتے ہیں کہ ان میں حسب مصلحت تغیر و تبدل ہوا کرتا ہے۔

سر را با معجزہ کردہ قیاس ^{بر دورا بر کمر بنادہ اساس}

(سر اور معجزہ کو یکساں سمجھا اور دونوں کو کمر اور نظر بندی پر مبنی قرار دیا)

احکام کے دلائل سمجھنا محققین کا کام ہے اور محقق ہونے کے لیے خاص

اسباب و آلات کی ضرورت ہے اور جو آدمی درجہ تحقیق پر پہنچنے کی بہت نہ رکھتا ہو اس کو محققین کی تکلیف اور اتباع کرنا چاہیے اور اگر نہ محقق ہوا نہ مقلد تو عنقریب وہی حالت ہوگی جیسا ارشاد فرمایا ہے۔ وقالوا لو كنا نسمع او نعقل ما كنا في اصحاب السعير" (اور کہیں گے کہ اگر ہم سنتے یا سمجھتے تو ہم اہل دوزخ میں نہ ہوتے)

آداب مصافحہ

اب مصافحہ کے متعلق عرض کرتا ہوں بعض وقت مصافحہ کرنے سے دوسرے آدمی پر ہار ہوتا ہے فرض کیجئے ایک ہاتھ میں جوتا ہے دوسرے ہاتھ میں چھتری ہے اب مصافحہ کیسے کرے بجز اس کے کہ جوتے کو رکھے تو خود اس کی تکلیف دینا یہ امر غیر معقول ہے اسی طرح جو آدمی کام میں مشغول ہو اس سے مصافحہ نہ کرنا چاہیے اس سے تکلیف بھی ہوتی ہے اور حرج بھی ہوتا ہے اسی طرح جو شخص تیز چلتا ہو اس کو مصافحہ کے لیے مہبوس "رکھنا مناسب نہیں کیونکہ اس میں دوسرے ضروری کام کا حرج ہوتا ہے اس لیے تنگی ہوتی ہے اسی طرح بعض آدمیوں کی عادت ہے کہ مجلس میں پہنچ کر سب آدمیوں سے مصافحہ کرتے ہیں اور اگر وہ لوگ کسی شغل میں ہوں تو اتنی دیر تک سب بیکار ہو جاتے ہیں اور اس سے تنگی ہوتی ہے اسی طرح اکثر لوگوں کی عادت ہے کہ بعد وعظ واعظ سے ضرور مصافحہ کرتے ہیں سو اول تو یہ بدعت ہے اور پھر تکلیف بھی ہے۔

سفارش کرنے کے آداب

جس بات میں دوسرے کو تکلیف ہو وہ نہ کرنا چاہیے مثلاً اگر قرأتی سے معلوم ہو کہ سفارش کرنے سے دوسرے آدمی پر بوجہ ہوگا تو ایسی سفارش نہ کرے بعض دفعہ سفارش پر عمل کرنا اس آدمی کی مصلحت کے خلاف ہوتا ہے اور سفارش کنندہ کے لحاظ اور دل شکنی کی وجہ سے اپنی مصلحتوں کے خلاف پر اس کو مجبور ہونا پڑتا ہے اور اب سفارش کنندہ "تو اس خیال میں مست ہیں کہ ہم نے فلاں کی حاجت روائی کر دی۔ مگر اس کی خبر نہیں کہ بلا وجہ اور ناحق دوسرے آدمی پر بوجہ ڈال کر اس کی مصلحتوں کا خون کیا ایک نیکی کے لیے جو کہ واجب بھی نہ تھی مفت میں کسی برائیاں ذمہ لیں اکثر لوگ ایک مصلحت تو دیکھ لیتے ہیں کہ ایک آدمی کو نفع پہنچ گیا مگر ان ضررتوں اور گفتوں کو نہیں دیکھتے جو دوسروں کو پہنچیں۔ حفظت شبنہ وغایت عنک اشیاء (ایک چیز تجھے یاد رہی اور بہت چیزیں تجھ سے غائب ہو گئیں) اگر سفارش کی ضرورت ہو تو اس میں صاف ظاہر کر دینا چاہیے کہ تمہاری مصلحت کے خلاف نہ ہو تو یہ کام کر دو ورنہ خیر تاکہ دوسرے آدمی پر بوجہ نہ پڑے دیکھئے آنحضرت ﷺ نے حضرت بریرہ رضی اللہ عنہا سے مغیث کی سفارش کی ان کو نکاح میں قبول کر لو بریرہ رضی اللہ عنہا چونکہ جانتی تھیں کہ آنحضرت ﷺ سفارش میں بوجہ نہیں ڈالتے اس لیے انہوں نے پوچھا کہ آپ حکم فرماتے ہیں یا سفارش آنحضرت ﷺ نے فرمایا کہ نہیں حکم نہیں دیتا سفارش کرتا ہوں اس پر بریرہ کو چونکہ معلوم تھا کہ آپ اس سے ناخوش نہ ہوں گے انہوں نے صاف انکار کر دیا تو پس سفارش ایسی ہونی چاہیے کہ دوسرے پر بوجہ نہ پڑے بلکہ صاف کہہ دے کہ اگر خلاف مصلحت نہ ہو تو کرو کچھ زور نہیں ڈالا

جاتا ہے کہ صاحب یہ کام آپ کو ضرور کرنا ہوگا۔ افسوس ہم نے سب طریقے اور معاطلات اور طرز معاشرت وغیرہ کو بدل دیا ہے کس کس چیز کی اصلاح کی جاوے۔ مثل اونٹ رے اونٹ تیری کونسی گل ہے سیدھی۔ ع

تن ہمہ داغ داغ شدہ پنہ کجا کجا نیم

(تمام بدن پر داغ ہی داغ ہیں کجا کجا پنہ رکھا جائے)

یہ ایسا وقت ہے کہ ان سب خرابیوں کو دیکھ کر زبان پر یہ شعر آجاتا ہے۔

اے بسراپردہ شرب، نمواب خیز کہ شد مشرق و مغرب خراب

(اے وہ ذات جو شرب میں آرام فرما ہے اٹھ کہ مشرق و مغرب خراب ہو گئی)

آداب دعوت

غرض اس بات کا خیال رکھئے کہ جو کام کلفت دہ ہو وہ نہ کرے مثلاً دعوت تو کم آدمیوں کی کی اور زیادہ آگئے یہ مرض بھی کچھ ایسا عام ہو رہا ہے کہ لوگ اکثر شادی بیاہ میں اس کی پرواہ نہیں کرتے خواہ اہل خانہ کے ہاں اتنا سامان بھی نہ ہو۔

ایک عزیز آدمی تھی انہوں نے جو دیکھا کہ شادی بیاہ وغیرہ عام دعوتوں میں ایک ایک دو دو کو ضرور ساتھ لے جاتے ہیں انہوں نے کیا دل لگی کی کہ ایک دفعہ جو دعوت میں گئے تو ایک پھرٹے کو بھی ساتھ لیتے گئے اور جب کھانا رکھا جانے لگا تو انہوں نے پھرٹے کے حصہ کی بھی رکابی رکھوائی لوگوں نے تعجب سے پوچھا کہ یہ کیا حرکت ہے انہوں نے کہا بھائی اور لوگ اپنی اولاد کو لاتے ہیں میرے کوئی اولاد نہیں میں اس کو عزیز رکھتا ہوں میں اس کو لایا غرض سب فرمندہ ہوئے اور اس رسم کو موقوف کیا گیا۔

حدیث شریف میں ہے کہ ایک دفعہ آنحضرت ﷺ کے ساتھ دعوت میں

ایک آدمی ویسے بے چلے گئے آپ نے مکان پر پہنچ کر صاحب خانہ سے صاف فرمادیا کہ یہ ایک آدمی ہمارے ساتھ بولیا ہے اگر تمہاری اجازت ہو تو آؤسے ورنہ چلا جاوے۔ صاحب خانہ نے اس کو اجازت دیدی اور وہ شریک ہو گیا۔ رہا یہ شبہ کہ شاید آنحضرت ﷺ کے لحاظ سے اس نے اجازت دیدی ہو، اس کا جواب یہ ہے کہ ایسے امور میں رسول اللہ ﷺ نے اس قدر آزادی دے رکھی تھی کہ جس کا جی چاہتا قبول کرتا تھا اور جس کا جی چاہتا انکار کر دیتا تھا۔ چنانچہ حضرت بریرہ رضی اللہ عنہا کا قصہ آپ نے ابھی سنا ہے۔

ایک قصہ اس سے بڑھ کر سنئے مسلم میں ہے کہ ایک دفعہ ایک فارسی شخص نے کہ شور با عمدہ پکاتا تھا۔ شور با پکا کر آنحضرت ﷺ کی دعوت کی آپ نے فرمایا بشرطیکہ عائشہ رضی اللہ عنہا کی بھی دعوت کرو تو قبول کرتا ہوں۔ اس شخص نے عرض کیا کہ نہیں حضرت عائشہ رضی اللہ عنہا کی نہیں اس پر آنحضرت ﷺ نے فرمایا کہ ہماری بھی نہیں۔ پھر اس نے اصرار کیا آنحضرت ﷺ نے پھر بھی یہی فرمایا اس نے چند بار انکار کیا اگر رسول اللہ ﷺ کے لحاظ کا بوجہ اور دباؤ ہوتا تو وہ انکار کیوں کرتا۔ پھر اپنی خوشی سے اس نے حضرت عائشہ رضی اللہ عنہا کی بھی دعوت کی اور آنحضرت ﷺ نے قبول فرمائی اور یہ ہارز ہے کہ دعوت قبول کرنے میں کوئی شرط لگاوے۔ غرض اس قسم کا تکلف اور تکلیف جو آج کل ہم لوگوں میں ہے اس زمانہ میں نہیں تھا ہم لوگوں نے اپنی حالت خود بگاڑ رکھی ہے اور مذہب اسلام کو غیر قوموں کی نظروں میں ہلکا بنا دیا ہے وہ ہماری حالت کو جو ہم نے خود اپنے افعال سے کر رکھی ہے دیکھ کر غلطی سے مذہب اسلام کو ناقص سمجھنے لگے ہیں اور دراصل ہم ہی نے اسلام کو بدنام کر رکھا ہے اور جس طرح بعض مواقع مذکورہ ہیں مصافحہ کے موجب اذیت میں اسی طرح

کھانے وغیرہ کے وقت مصافحہ کرنا بھی سراسر خلاف تہذیب ہے بات تو سالن میں سن رہا ہے ان کو مصافحہ کی پڑی ہے بعض ایسی بے تمیزی کرتے ہیں کہ بات تو میں قارورہ پیشاب کا ہے بس اس کو رکھا اور مصافحہ کرنے لگے یہ بالکل نفاقت کے خلاف ہے اگرچہ بات تو میں کچھ نہ لگا ہوا صل اس کی حدیث من مس فرجہ فلیتوضا (جو شخص اپنی شرمگاہ کو مس کرے پس اس کو چاہیے کہ وضو کرے) امام شافعی صاحب اس حدیث سے مس فرج کو ناقص وضو قرار دے کر وضو کا حکم فرماتے ہیں مگر ہمارے ائمہ اس کو نفاقت پر معمول فرماتے ہیں اور کہتے ہیں مطلب یہ ہے کہ یہ بات اب قابل نماز کے نہیں استہاباً وضو لغوی یعنی بات تو دھونا یا وضو شرعی کرنا جاوے۔

پکارنے کے آداب

اور منجملہ حقوق اسلام ایک حقوق اجابتہ الہامی پرہ دو معنی ہے یعنی ایک معنی یہ کہ مسلمان بجائی کے پکارنے پر جواب دے اس کے بھی آداب ہیں چنانچہ امام یوسفؒ کو امام صاحبؒ نے یہ وصیت فرمائی ہے کہ اگر کوئی تم کو پیچھے سے پکارے تو جواب مت دو کیونکہ اس نے تمہاری اجابت کی ہے اس نے تم کو حیوان چار پانوں کی طرح پیچھے سے آواز دی ہے کمثل اللذی ینعق بعلالہ یسمع الا دعاء و نداء^(۱) (اس کیفیت کے مثل ہے کہ ایک شخص ہے وہ ایسے جانور کے پیچھے چلا جا رہا ہے جو بھڑ بھڑانے اور پکارنے کے کوئی بات نہیں سنتا) اور یہ جواب نہ دینا تکبر نہیں ہے بلکہ ایک شخص کی اصطناع ہے اور واقع میں پیچھے سے آواز دینا کتنی بے تمیزی کی بات ہے کہ کام تو ہمارا اور روکیں اس کو یہ خلاف تہذیب

ہے خود آگے بڑھ کر سامنے کی طرف سے آکر بولنا چاہیے۔

قبول دعوت کے آداب

دوسرے معنی اجابت الداعی کے دعوت قبول کرنے کے ہیں۔ اس کے بھی آداب ہیں بعض آدمی تکبر کی وجہ سے دعوت غریب کی قبول نہیں کرتے یہ تکبر مذموم اور قبیح ہے۔

ایک حکایت یاد آئی کہ ایک مولوی صاحب کی دعوت ایک بیچارے غریب نے کی۔ مولوی صاحب اس کے ساتھ دعوت کھانے جا رہے تھے۔ راستہ میں ایک رئیس صاحب سے ملاقات ہوئی۔ رئیس صاحب نے پوچھا مولوی صاحب کہاں تشریف لے چلے مولوی صاحب نے جواب دیا کہ اس سٹہ " نے دعوت کی ہے اس کے یہاں جا رہا ہوں رئیس صاحب ملامت کرنے لگے کہ مولوی صاحب آپ نے تو بالکل ہی بات ڈبودبی اور ایسی ذلت اختیار کی۔ مولوی صاحب نے ایک لطیفہ کیا اس سٹہ سے فرمایا کہ بھائی اگر ان کو بھی دعوت میں لے چلو تو پلتا ہوں ورنہ میں بھی نہیں پلتا۔ اب وہ سٹہ امیر صاحب کے گرد " بولیا اور منت سماجت کرنے لگا اول اول تو بہت عذر کیے مگر خوشامد عجیب چیز ہے پھر اور لوگ بھی جمع ہو گئے اور مجبور کرنے لگے حتیٰ کہ جانا پڑا وہاں جا کر دیکھا کہ غریب لوگ جس تعظیم و تکریم اور محبت سے پیش آتے ہیں وہ امیروں و نوابوں کے یہاں خواب میں بھی نہیں دکھلائی دیے تو قائل ہو گئے کہ واقعی راحت عزت اور محبت جو غریبوں سے ملنے میں ہے وہ امیروں سے ملنے میں قیامت تک نہیں اور حقیقت میں غریبی میں جو پریشانی کی حد تک نہ ہو جسقدر دینی اور دنیوی راحت ہے وہ

ثروت میں نہیں اور فضیلت الگ حدیث میں ہے کہ اسحضرت ﷺ دعا فرماتے ہیں اللہم احینى مسکیناً و اامتئى مسکیناً و احشرنى زمرة المساکین پس مال کی اتنی ضرورت ہے کہ فاقہ نہ ہو اور پریشانی نہ ہو غرض یہ کہ یہ غریب لوگ اگر دعوت کریں تو صاحب ثروت کو ہاد و نگہر کیوجہ سے انکار نہیں چاہیے باقی یہ کہ ہرجگہ کی دعوت بلا امتیاز اخلاص عدم اخلاص قبول کرے گو زیادہ تحقیق و تفتیش اور کھود کرید کی اہم ضرورت نہیں مگر تاہم جن لوگوں کے ہاں بظن غالب اکثر آمدنی حرام کی ہے ان کی دعوت قبول کرنا جائز نہیں جیسا آج کل موروثی زمینوں کی کثرت ہے۔ اسی طرح رشوت کی سوایے لوگوں کے ہاں دعوت قبول نہ کرے ہاں اگر غالب مال حلال ہو تو جائز ہے لیکن اگر زجر کے لیے نہ کھاوے تو زیادہ بہتر ہے اسی طرح اگر مجمع معصیت^{۱۱} میں دعوت ہو قبول نہ کرے اور اگر اس کے جانے کے بعد فعل معصیت شروع ہو مثلاً راک باہاجو اکثر شادیوں میں ہوتا ہے تو اگر خاص اس جگہ ہے جہاں یہ بیٹھا ہوا ہے تو چھوڑ کر چلا آوے اور اگر فاصلہ سے ہے تو یہ شخص مقتدائے دین ہے تب بھی اس کو وہاں سے اٹھ جانا چاہیے اور اگر مقتدائے دین نہیں تو خیر کھانا کھا کر چلا آوے اسی طرح جو رسوم خلاف شریعت اکثر شادیوں میں ہوا کرتی ہیں ان ہی سے وہ مجمع مجمع معصیت ہو جاتا ہے وہاں نہ میٹھے اور رسوم تو الگ ہیں خود آجکل برات ہی مجمع معصیت ہے اگر کوئی اور خرابی نہ ہو تو یہ خرابی تو ضرور ہی براتوں میں ہوتی ہے کہ براتی مقدار دعوت سے زائد جاتے ہیں جس سے بیچارہ میزبان کو سخت دقت کا سامنا ہوتا ہے کہیں قرض لیتا ہے کہیں اور کچھ فکر کرتا ہے غرض بہت خرابی ہوتی ہے پھر ایسے شخص کی نسبت حدیث شریف میں یہ الفاظ ہیں کہ دخل سارقاً و خرج مغیراً ایسی ہی شادی غمی

کے موقع پر جو اکثر لوگ تباخر کے طور پر دعوت کرتے ہیں ان کی دعوت بھی قبول نہ کرنی چاہیے اسی طرح جو دعوت دین اور اطاعت کا عوض ہو وہ بھی درست اور جائز نہیں جیسے تہجے وغیرہ میں قرآن کلمہ درود پڑھ کر اس کے عوض دعوت اور الہی داند اور چنے وغیرہ ملتے ہیں۔

زیاں می کند مرد تفسیر داں کہ علم و عمل می فروشد بناں
(عالم قرآن نقصان کرتا ہے کہ علم و عمل کو روٹی کے عوض فروخت کرتا ہے)
اسی طرح وعظ کی خاص دعوت یا اجرت بھی ایسی ہی ہے جس کے دل میں کچھ بھی دین کی غیرت اور عزت ہوگی وہ خود ایسی باتوں سے پرہیز کرے گا۔ البتہ واعظ اگر مسافر ہو اور مسافرت کے طور پر کھاوے تو یہ اور بات ہے مگر پھر بھی جہاں پر وعظ ہو اس جگہ سے نہ کھاوے ایسا ہی مرید ہونے کے موقع پر پیر کی دعوت کرنا کیونکہ یہ بالکل صورتہ مبادلہ^(۱) کی ہے۔ اسی طرح نذر بدیہ وقت بیعت اور علاوہ اس کے کہ یہ بدیہ بیعت کے وقت کا مبادلہ کی صورت ہے اس میں کئی اور بھی خرابیاں ہیں مثلاً بعض نادار غریب جو بیعت ہونا چاہتے ہیں وہ بوجہ شرم کے رک جاویں گے اسی طرح ذلت کی دعوت بھی قبول نہیں کرنا چاہیے کیونکہ ذلت سے بچنا امر شریعت میں محمود ہے حدیث شریف میں ہے کہ لا یتنبی للمؤمن ان یذل نفسه (مومن کو اپنے نفس کو ذلیل نہ کرنا چاہیے)

ذلت کی دعوت آج کل زیادہ تر ایک ہے یعنی جو کہ مردوں کے ایصال ثواب کے لیے دعوت کی جاتی ہے اور طالب علموں اور ملاؤں وغیرہ کو بلایا جاتا ہے بس یہ دعوت ہے کہ اس کے کھانے والے عام لوگوں میں حقیر سمجھے جاتے ہیں چنانچہ کانپور میں ایک دفعہ ایک دعوت میں جاتے ہوئے طالب علموں کی نسبت

سنا کہ خدا خیر کرے کس کے گھر چڑھائی ہوئی ہے۔ بس اس قسم کی دعوت طعام ذلت ہے اس سے بچنا چاہیے۔

بنس المطاعم عين الذل تكسبها فالقدر منصب والقدر مخصوص
(وہ کھانے پرے ہیں ذلت کے وقت تجھ کو حاصل ہوئے ہیں باندھی چڑھی ہوئی ہے اور عزت گری ہوئی ہے)

علامہ شامی نے لکھا ہے کہ اہل علم کو اس دعوت سے بچنا چاہیے جس میں ذلت ہو وجہ یہ کہ اہل علم کی ذلت خود علم کی ذلت ہے قبول کرنے کے لائق صرف وہ دعوت ہے جو محض محبت سے ہو طلال کھانا ہو نہ اس میں رسم کی پابندی ہو نہ تفاخر اور نہ ریا ہو نہ ذلت ہو بلکہ اس کی بنا محض محبت ہی ہو ایسی ہی بد یہ میں بھی ہونا چاہیے۔ بس اس قسم کی دعوت اور بد یہ مسنون ہے اس کا قبول کرنا سنت کیونکہ صرف محبت سے ہے۔ نہادوا تحابوا (آپس میں بد یہ دپتے دلاتے رہو آپس میں محبت بڑھاتے رہو)

حدیث شریف ہے باقی رسم کے طور پر جو کچھ دیا جاتا ہے مثلاً شادی کے جوڑے وغیرہ اس میں محبت کا نام بھی نہیں ہاں اگر محض محبت سے بلا قید و پابندی رسوم ہو تو جائز ہے بلکہ ایسا بد یہ کھانے سے دل میں نور پیدا ہوتا ہے۔
مزاج پر سی کے آداب

اور منہم ان حقوق کے جو ایک مسلمان کے دوسرے پر ہیں عیادت یعنی بیمار پر سی ہے اس کے بھی آداب ہیں ان میں بھی افراط تفریط "بورجی ہے چنانچہ بعض آدمی دوسرے سے بیمار کو پوچھنے ہی نہیں جاتے یہ تفریط ہے اور بعض جو پوچھنے جاتے ہیں تو بجائے اس کے کہ بیمار کو ان سے راحت ہوتی یہ اور

اٹے موجب تکلیف بنتے ہیں مثلاً وہاں جا کر زیادہ دیر تک بیٹھا رہے یہ تکلیف کی بات ہے بیمار آدمی کو مختلف حوالج^۱ اور ضروریات ہوتے ہیں اور وہ بیمار ان کا لحاظ کرتا ہے اور تکلیف اٹھاتا ہے حدیث تشریف میں ہے کہ من عاد منکم مریضاً فلیخسف جلوسہ (جو شخص مریض کی تم میں سے عیادت کر دے اس کو چاہیے کہ مریض کے پاس کم بیٹھے) البتہ تیمارداری اور چیز ہے اس میں بیمار کے پاس بروقت بیٹھنا خدمت کے لیے ہے۔ خدمت ہر کسی پر ضروری نہیں مگر دفع اذیت^۲ اور راحت سب پر ضروری ہے بعض آدمیوں کی عادت ہے کہ بیمار آدمی کے پاس بیٹھ کر فضول قصے بانٹا کرتے ہیں یا خود اس بیمار ہی سے بیماری کا سارا قصہ پوچھتے ہیں ایسی باتوں سے بیمار کو تکلیف ہوتی ہے ان سے بچنا چاہیے۔

ع۔ بہشت آنجا کہ آزارے نہا شد (وہی جگہ جنت ہے جہاں تکلیف نہ ہو)

شرکت جنازہ اور تعزیت کے آداب

ایک ان حقوق میں سے تعزیت و شرکت جنازہ ہے اس کے بھی آداب ہیں مثلاً کندھا دنا، قبر میں اتارنا کچھ پڑھ کر ثواب بخشنا مگر شریعت کے موافق جس سے اس کو نفع پہنچے ورنہ بیکار ہے۔ مثلاً بعض لوگ ایصال ثواب کے لیے میت کے تمام پارچہ ہات پوشیدنی^۳ دے دیتے ہیں اور تمام ورثہ سے اجازت نہیں لیتے یا ورثہ نا بالغ ہوتے جن کی اجازت قبل از بلوغ معتبر نہیں سو یہ تصرف میت کے ترکہ میں جو کہ سب ورثہ میں مشترک ہے ناجائز ہے ہاں بعد تقسیم ترکہ جس کا جی چاہے اپنے حصہ میں سے دے سکتا ہے اور ایسے کپڑے وغیرہ اشیائے استعمالی اکثر مساجد اور مدارس میں آتے ہیں لہذا مدرسہ اور مسجد والوں کے ذمہ ضروری ہے کہ امور مذکورہ کی تحقیق کر لیا کریں۔